



03-03-2020

ఉదయము మురళి

ఓంశాంతి

హాసదాదా

మధుసూను

“ మధురమైన పిల్లలారా - చదువే సంపాదన, చదువే ఆదాయానికి మూలము. ఈ చదువు

ద్వారానే మీరు 21 జన్మలకు ఖజానా జమ చేసుకోవాలి ”

**ప్రశ్న:-** ఏ పిల్లల పై బృహస్పతి దశ ఉంటుందో, వారి గుర్తులు ఏవి ?

**జవాబు:-** వారికి శ్రీమతము పై పూర్తి గమనముంటుంది. చదువు బాగా చదువుకుంటారు. ఎప్పుడూ ఫెయిల్ అవ్వరు, శ్రీమతమును ఉల్లంఘించే వారే చదువులో ఫెయిల్ అవుతారు. వారి పై మళ్ళీ రాహు దశ కూర్చుంటుంది. ఇప్పుడు పిల్లలైన మీ పై వృక్షపతి అయిన తండ్రి ద్వారా బృహస్పతి దశ కూర్చుని ఉంది. **షాట:-** ఈ షాట ప్రపంచము నుండి దూరంగా,..... (ఇస్ షాట్ కీ దునియా నే,.....)

ఓంశాంతి. ఇది పాపాత్మల పిలుపు(ఆక్రందన). మీరు ఇలా పిలువవలసిన పని లేదు ఎందుకంటే మీరు పావనంగా అవుతున్నారు. ఇది ధారణ చేయవలసిన విషయము. ఇది చాలా గొప్ప ఖజానా. ఉదాహరణానికి పాఠశాలలోని చదువు కూడా ఒక ఖజానా కదా. ఆ చదువు ద్వారా శరీర నిర్వహణ జరుగుతుంది. ఈ చదువును స్వయం భగవంతుడే చదివిస్తున్నారని పిల్లలైన మీకు తెలుసు. ఇది చాలా ఉన్నతమైన సంపాదన ఎందుకంటే లక్ష్యము మీ ముందే నిలబడి ఉంది. సత్య-సత్యమైన సత్యంగము ఇది ఒక్కటి మాత్రమే. మిగిలినవన్నీ అసత్య సాంగత్యాలు. సత్యంగము కల్పమంతటిలో ఒక్కసారి మాత్రమే జరుగుతుందని మీకు తెలుసు. ఆ సమయములోనే పతితపావనా! రమ్మని అందరూ పిలుస్తారు. ఇప్పుడు ప్రపంచములోనివారు ఇంకనూ పిలుస్తునే ఉన్నారు. కానీ ఆ పతితపావనుడు ఇప్పుడు మీ ముందే కూర్చుని ఉన్నారు. మనమిప్పుడు నూతన ప్రపంచము కొరకు పురుషార్థము చేస్తున్నామని పిల్లలైన మీకు తెలుసు. అక్కడ దుఃఖానికి నామ-రూపాలు కూడా ఉండవు. మీకు స్వర్గములో సుఖము లభిస్తుంది. నరకములో సుఖము లేదు. ఇది విషయ సాగరము, కలియుగము కదా. అందరూ దుఃఖితులుగానే ఉన్నారు. భ్రష్టాచారముతో జన్మిస్తారు, అందువలన మేము పతితులైపోయామని ఆత్మ బాబాను పిలుస్తూ ఉంటుంది. పావనంగా అయ్యేందుకు గంగా స్నానము చేసేందుకు వెళ్తారు. స్నానము చేస్తే పవిత్రమైపోవాలి కదా. అలా చేసినా పదే పదే ఎదురుదెబ్బలు ఎందుకు తింటూ ఉంటారు. అలా దెబ్బలు తింటూ మెట్లు(సీడ్) క్రిందకు దిగుతూ దిగుతూ పాపాత్మలుగా అవుతారు. 84 జన్మల రహస్యము పిల్లలైన మీకు స్వయం తండ్రి కూర్చొని అర్థం చేయిస్తున్నారు. ఇతర ధర్మాలవారు 84 జన్మలు తీసుకోరు. మీ వద్ద 84 జన్మల చిత్రము(సీడ్) చాలా బాగా తయారై ఉంది. కల్పవృక్ష చిత్రము కూడా గీతలో ఉంది. అయితే భగవంతుడు గీతను ఎప్పుడూ వినిపించారో వారు వచ్చి ఏం చేశారో - ఈ విషయాలు కొంచెం కూడా తెలియదు. ఇతర ధర్మాల వారికి వారి వారి శాస్త్రాలను గురించి తెలుసు. భారతవాసులకు పూర్తిగా తెలియదు. నేను సంగమ యుగములోనే స్వర్గ స్థాపన చేసేందుకు వస్తానని తండ్రి చెప్తున్నారు. డ్రామాలో మార్పు ఉండనే ఉండదు. డ్రామాలో ఏం నిర్ణయించబడిందో అది ఉన్నదున్నట్లు జరిగే తీరుతుంది. ఇప్పుడు జరిగింది ఎప్పటికీ మారదు. పిల్లలైన మీ బుద్ధిలో డ్రామా చక్ర జ్ఞానము పూర్తిగా కూర్చున్నది. ఈ 84 జన్మల చక్రము నుండి మీరు ఎప్పుడూ విడుదల పొందలేరు అనగా ఈ ప్రపంచము ఎప్పుడూ పూర్తిగా సమాప్తమవ్వదు. ప్రపంచ చరిత్ర-భూగోళము పునరావృతమవుతూనే ఉంటుంది. ఈ 84 జన్మల చక్రము చాలా అవసరము.

ఇదే కాక త్రిమూర్తి, సృష్టిచక్రము చిత్రాలు కూడా ముఖ్యమైనవే. ఒక్కొక్క యుగము 1250 సంవత్సరములని సృష్టి చక్రములో స్పష్టంగా చూపించబడింది. ఇది అంధులకు కనిపించే అద్దము వంటిది. 84 జన్మల జాతకాన్ని చూపించే అద్దము. తండ్రి పిల్లలైన మీ దశలను వర్ణిస్తారు. తండ్రి పిల్లలైన మీ దశలు వర్ణన చేస్తారు. తండ్రి మీకు బేహద్ దశలను గురించి తెలియజేస్తున్నారు. ఇప్పుడు పిల్లలైన మీ పై అవినాశి బృహస్పతి దశ కూర్చుని ఉంది. అంతేకాక చదువు పై కూడా ఆధారపడి ఉంది. కొంతమంది పై బృహస్పతి దశ, కొంతమంది పై శుక్ర దశ, కొంతమంది పై రాహు దశ కూర్చుని ఉంది. ఉత్తీర్ణులు అవ్వకుంటే వారి పై రాహుదశ ఉందని అంటారు. ఇక్కడ కూడా అలాగే దశలున్నాయి. శ్రీమతమును అనుసరించకుంటే అవినాశి రాహు దశ కూర్చుంటుంది. అది బృహస్పతి అవినాశి దశ. ఇది రాహుదశగా అవుతుంది. చదువు పై పిల్లలకు పూర్తి గమనముండాలి. ఇందులో సాకులు చెప్పరాదు. సేవాకేంద్రము దూరంగా ఉంది, ఫలానా కారణము వలన... నడిచి వెళ్లేందుకు 6 గంటలు పట్టినా వెళ్లి చేరుకోవాలి. యాత్రలకు పోయినప్పుడు మనుష్యులు ఎంతగానో కష్టపడ్డారు. పూర్వము చాలా దూరము నడిచి వెళ్లేవారు. కొంతమంది ఎద్దుల బండిలో కూడా వెళ్లేవారు. ఇది ఏదో ఒక పట్టణానికి సంబంధించింది కాదు. ఇది తండ్రి స్థాపించిన చాలా గొప్ప విశ్వవిద్యాలయము. దీని ద్వారా మీరు ఈ లక్ష్మీనారాయణులుగా అవుతారు. ఇటువంటి శ్రేష్ఠమైన చదువును చదివేందుకు కొంతమంది దూరంగా ఉంది, తీరిక లేదు అని అంటే తండ్రి వారిని ఏమంటారు? - ఈ పుత్రుడు అర్హుడు కాదని అంటారు. తండ్రి ఉన్నతంగా చేసేందుకు వస్తే స్వయాన్ని సర్వ నాశనం చేసుకుంటారు.

పవిత్రముగా అవ్వండి, దైవగుణాలు ధారణ చేయండి, స్త్రీ-పురుషులు కలిసి ఉంటున్నా వికారాలకు వశమవ్వరాదని శ్రీమతము చెప్తూ ఉంది. ఇరువురి మధ్య జ్ఞాన-యోగాల ఖడ్గముంది. మేము పవిత్ర ప్రపంచానికి అధికారులుగా అవ్వాలని భావించండి. ఇప్పుడైతే పతిత ప్రపంచానికి అధికారులుగా ఉన్నారు కదా. ఆ దేవతలు డబుల్ కిరీటధారులుగా ఉండేవారు. అర్ధకల్పము తర్వాత లైటు కిరీటము తొలగిపోతుంది. ఇప్పుడు ప్రకాశ కిరీటము ఎవ్వరి పైనా లేదు. కేవలం ధర్మస్థాపకుల పై ఈ ప్రకాశ కిరీటము ఉండవచ్చు ఎందుకంటే ఆ పవిత్రాత్మలు వచ్చి శరీరములో ప్రవేశిస్తాయి. ఇదే భారతదేశములో డబుల్ కిరీటధారులు కూడా ఉండేవారు. ఆ తర్వాత సింగిల్(ఏక) కిరీటధారులు కూడా ఉండేవారు. ఇప్పటికీ డబుల్ కిరీటధారుల ముందు సింగిల్ కిరీటధారులు తల వంచి నమస్కరిస్తారు. ఎందుకంటే వారు పవిత్రమైన మహారాజా-మహారాణులు. మహారాజులనగా రాజుల కంటే గొప్పవారు. వారికి చాలా పెద్ద పెద్ద జాగీర్లు ఉంటాయి. సభలో కూడా మహారాజులు ముందు భాగములో, రాజులు వెనుక భాగములో నెంబరువారుగా కూర్చుంటారు. వారి సభ నియమానుసారము జరుగుతుంది. ఇది కూడా ఈశ్వరీయ దర్బారు. దీనికి ఇంద్రసభ అని కూడా గాయనముంది. ఈ జ్ఞానము ద్వారా మీరు దేవతలుగా అవుతారు. అందంగా ఉన్నవారిని దేవతలని అంటారు కదా. రాధా-కృష్ణులది సహజ సిద్ధమైన అందము కదా. అందుకే వారిని సుందరాకారులు అని అంటారు. మళ్ళీ కామచితి పై కూర్చున్నప్పుడు వారు కూడా భిన్న-భిన్న నామ-రూపాలతో నల్ల(అపవిత్రము)గా అవుతారు. శాస్త్రాలలో ఈ విషయాల్లేవే లేవు. జ్ఞానము-భక్తి-వైరాగ్యము అని మూడు విషయాలున్నాయి. జ్ఞానము అత్యంత శ్రేష్ఠమైనది. ఇప్పుడు మీరు జ్ఞానాన్ని ప్రాప్తి చేసుకుంటున్నారు. భక్తి అంటే మీకు వైరాగ్యము ఏర్పడింది. ఈ తమోప్రధాన ప్రపంచమంతా ఇప్పుడు సమాప్తమవ్వనున్నది. కావున దాని



పై కూడా మీకు వైరాగ్యము ఏర్పడింది. క్రొత్త ఇల్లు కట్టించినప్పుడు పాత ఇంటి పై వైరాగ్యము ఏర్పడ్తుంది కదా. అది హద్దు విషయము, ఇది బేహద్ విషయము. ఇప్పుడు మీ బుద్ధి నూతన ప్రపంచము పైపు ఉంది. ఇది పాత ప్రపంచము, నరకము. సత్య-త్రేతా యుగాలను శివాలయమని అంటారు. ఎందుకంటే దీనిని శివబాబా స్థాపన చేస్తారు కదా. ఇప్పుడు ఈ వేశ్యాలయమంటే మీకు అసహ్యము ఏర్పడింది. చాలామందికి అసహ్యము కలగదు. వివాహము చేసుకుని మురికి కాలవలో పడి సర్వ నాశనమవ్వాలని కోరుకుంటారు. మానవులందరూ విషయవైతరణి నదిలో మురికిలో పడి ఉన్నారు. ఒకరికొకరు దుఃఖమిచ్చుకుంటున్నారు. అమృతాన్ని వదిలి విషమును ఎందుకు త్రాగుతారని గాయనము కూడా ఉంది. కాని దాని అర్థము ఏ మాత్రము తెలియదు. పిల్లలైన మీలో కూడా నంబరువారుగా ఉన్నారు. తెలివి గల టీచరు, వీరి బుద్ధి ఎక్కడో తిరుగుతూ ఉందని చూస్తూనే అర్థం చేసుకుంటారు. క్లాసులో ఆవళిస్తూ లేక తూగుతూ ఉంటే వారి బుద్ధి ఇల్లు-వాకిలి పైననో, మరెక్కడో వ్యాపారములోనో తిరుగుతూ ఉందని భావించబడ్తుంది. ఆవళింతలు అలసటకు కూడా గుర్తు. వ్యాపారంలో సంపాదన జరుగుతూ ఉంటే రాత్రి 1-2 గంటల వరకు కూడా మనుష్యులు కూర్చుని వ్యాపారము చేస్తూనే ఉంటారు. ఎప్పుడూ ఆవళింతలు రావు. ఈ తండ్రి ఎంతో గొప్ప ఖజానా ఇస్తున్నారు. ఇప్పుడు ఆవళిస్తే నష్టపోవుటకు గుర్తు. దివాలా తీయువారు తూగుతూ, చాలా ఆవళిస్తూ ఉంటారు. మీకు ఖజానా వెంట ఖజానా లభిస్తూనే ఉంటుంది. అందువలన చదువు పై ఎంత గమనముండాలి! చదివే సమయములో ఎవరైనా ఆవళిస్తే, వారి బుద్ధియోగము ఎక్కడో తిరుగుతూ ఉందని తెలివైన టీచరు అర్థం చేసుకుంటాడు. ఇక్కడ కూర్చుని ఉన్నా వారికి ఇల్లు, వాకిలి గుర్తుకొస్తుంది. పిల్లలు గుర్తుకొస్తారు. ఇక్కడ మీరు భట్టిలో ఉండాలి వస్తుంది. ఇతరులెవ్వరూ గుర్తు రాకూడదు. 6 రోజులు భట్టిలో ఉండి 7వ రోజు ఎవరు గుర్తుకొచ్చినా, ఎవరికి జాబు వ్రాసినా ఫెయిల్ అయ్యారని అంటారు. వారు మళ్ళీ 7 రోజుల భట్టి ప్రారంభం చేయండి. జబ్బులన్నీ తొలగిపోయేందుకు 7 రోజులు భట్టిలో ఉంచుతారు. మీరు అర్థకల్పపు మహారోగులు. కూర్చుని కూర్చుని అకాలమృత్యువు పాలవుతారు. సత్యయుగంలో ఎప్పుడూ ఇలా జరగదు. ఇక్కడైతే ఏదో ఒక జబ్బు తప్పకుండా ఉంటుంది. మరణించు సమయములో వ్యాధిపాలై అరుస్తూ ఉంటారు. స్వర్గములో కొంచెము కూడా దుఃఖము ఉండదు. అక్కడ ఈ శరీరములోని సమయము పూర్తి అయిందని, ఇప్పుడు ఈ శరీరాన్ని వదిలి మళ్ళీ చిన్న పిల్లలుగా అవుతామని తెలుసుకుంటారు. ఇక్కడ కూడా ఫలానాగా అవుతామని మీకు సాక్షాత్కారమవుతుంది. ఈ విధంగా చాలామందికి సాక్షాత్కారము జరుగుతుంది. జ్ఞానము ద్వారా కూడా మనము భికారుల నుండి రాకుమారులుగా అవుతున్నామని తెలుసుకుంటారు. రాధా-కృష్ణులుగా తయారవ్వడమే మన లక్ష్యము. లక్ష్మీనారాయణులుగా అవ్వడం కాదు, ఎందుకంటే పూర్తి 5 వేల సంవత్సరాలని రాధా-కృష్ణులకే అంటారు. లక్ష్మీనారాయణులకైతే, 25 సంవత్సరాలు తగ్గిపోతుంది. అందుకే కృష్ణుని మహిమ ఎక్కువగా ఉంటుంది. రాధా-కృష్ణులే లక్ష్మీనారాయణులుగా అవుతారని కూడా ఎవ్వరికీ తెలియదు. ఇది చదువు అని ఇప్పుడు పిల్లలైన మీరు అర్థము చేసుకున్నారు. పల్లె పల్లెలో సేవాకేంద్రము తెరుస్తూ ఉంటారు. ఇది విశ్వవిద్యాలయము మరియు ఆసుపత్రి. దీని కొరకు కేవలం 3 అడుగుల జాగా చాలు. ఆశ్చర్యము కదా. అదృష్టములో ఉంటే ఎవరైనా వారి గదిలో కూడా సత్సంగము తెరుస్తారు. ఇక్కడ ధనవంతుల ధనమంతా మట్టిలో కలిసిపోతుంది. మీరు భవిష్య 21 జన్మల కొరకు తండ్రి నుండి వారసత్వము

తీసుకుంటున్నారు. ఈ పాత ప్రపంచాన్ని చూస్తూ బుద్ధియోగాన్ని అక్కడ ఉంచమని, కర్తలు చేస్తూ ఈ అభ్యాసము చేయమని తండ్రి స్వయంగా చెప్తున్నారు. ఇక్కడ అన్ని విషయాలు చూడవలసి వస్తుంది కదా. ఇప్పుడు మీరు అభ్యాసము చేస్తున్నారు. సదా శ్రేష్ఠ కర్తలే చేయండి, అశుద్ధమైన ఏ పని చేయకండి అని తండ్రి తెలియజేస్తున్నారు. ఏదైనా జబ్బుతో బాధపడుతూ ఉంటే, సర్జన్ కూర్చోని ఉన్నారు. వారి ద్వారా సలహా తీసుకోండి. ఎవరి జబ్బు వారిదే. సర్జన్ ద్వారా మంచి సలహా లభిస్తుంది. ఈ పరిస్థితిలో ఏం చేయాలి? అని మీరు అడగవచ్చు. ఎటువంటి వికర్తలు జరగకుండా గమనముంచాలి.

ఎటువంటి ఆహారమో, అటువంటి మనసు అని కూడా గాయనముంది. మాంసము కొనేవారికి, అమ్మేవారికి, తినిపించేవారికి కూడా పాపము అంటుతుంది. పతితపావనులైన తండ్రి నుండి ఏ విషయమూ దాచిపెట్టరాదు. సర్జన్‌కు చెప్పకుండా దాచిపెట్టే జబ్బు వదలదు. మీరు బేహద్ అవినాశి సర్జన్. ఈ విషయాలు ప్రపంచములోని వారికి తెలియదు. మీకు కూడా ఇప్పుడే జ్ఞానము లభిస్తూ ఉంది. కానీ యోగము చాలా తక్కువగా ఉంది. స్మృతి ఏ మాత్రము చేయరు. వెంటనే స్మృతి కూడా నిలువదని బాబాకు తెలుసు. నంబరువారుగా ఉంటారు కదా. స్మృతియాత్ర పూర్తి అవుతూనే కర్మాతీత స్థితి పూర్తి అయిందని అంటారు. ఆ తర్వాత యుద్ధము కూడా తీవ్రంగా మొదలవుతుంది. అంతవరకు కొద్ది కొద్దిగా జరుగుతూ నిలిచిపోతూ ఉంటుంది. యుద్ధము ఎప్పుడైనా పెద్దదిగా రేగిపోవచ్చు కాని రాజ్య స్థాపన అయినంతవరకు పెద్ద యుద్ధము జరగదని వివేకము చెప్తుంది. కొద్ది కొద్దిగా జరుగుతూ నిలిచిపోతూ ఉంటుంది. రాజ్య స్థాపన జరుగుతూ ఉందని ఎవ్వరికీ తెలియదు. సత్యోప్రధానము, సత్యో, రజో, తమో బుద్ధి గలవారైతే ఉన్నారు కదా. మీలో కూడా సత్యోప్రధాన బుద్ధి గలవారు చాలా బాగా స్మృతి చేస్తూ ఉంటారు. ఇప్పుడు బ్రాహ్మణులు లక్షల సంఖ్యలో ఉంటారు కానీ అందులో కూడా స్వంత పిల్లలు, సవతి పిల్లలు ఉన్నారు కదా. స్వంత పిల్లలు సేవ చాలా బాగా చేస్తారు. తల్లిదండ్రుల మతమును అనుసరిస్తారు. సవతి పిల్లలు రావణుని మతమును అనుసరిస్తారు. ఒక్కొక్కసారి రావణుని మతమును, ఒక్కొక్కసారి రాముని మతమును అనుసరిస్తూ కుంటుతూ నడుస్తూ ఉంటారు. పిల్లలు పాట విన్నారు. 'బాబా సుఖము ఉన్న స్థానానికి తీసుకెళ్లమని అంటారు'. స్వర్గములో సుఖమే సుఖముంటుంది. దుఃఖమనే మాటే ఉండదు. సత్త్వయుగమును స్వర్గమని అంటారు. ఇప్పుడుండేది కలియుగము. ఇక్కడ స్వర్గము ఎక్కడ నుండి వస్తుంది? ఇప్పుడు మీ బుద్ధి స్వచ్ఛంగా అవుతూ ఉంది. స్వచ్ఛ బుద్ధిగలవారికి మలిన బుద్ధి గలవారు నమస్కరిస్తారు. పవిత్రంగా ఉండేవారికి గౌరవముంటుంది. సన్యాసులు పవిత్రంగా ఉన్నందున గృహస్థులు వారికి తల వంచి నమస్కరిస్తారు. సన్యాసులు వికారము ద్వారానే జన్మ తీసుకొని మళ్ళీ సన్యాసులుగా అవుతారు. దేవతలను సంపూర్ణ నిర్వికారులని అంటారు. సన్యాసులను సంపూర్ణ నిర్వికారులని ఎప్పుడూ అనరు. అందువలన పిల్లలైన మీలో సంతోషపు పాదరస మీటరు పైకెక్కి ఉండాలి. అందుకే అతీంద్రియ సుఖము గురించి అడగాలంటే గోప-గోపికలను అడగండని అంటారు. వారు ఇప్పుడు తండ్రి నుండి వారసత్వము తీసుకుంటున్నారు, చదువుకుంటున్నారు. ఇక్కడ సన్నుఖంలో విన్నందున నషా ఎక్కుతుంది. కొంతమందికి ఈ నషా స్థిరంగా ఉంటుంది. కొంతమందికి వెంటనే ఎగిరిపోతుంది. సాంగత్య దోషము వలన నషా స్థిరంగా ఉండదు. మీ సేవాకేంద్రాలలో కూడా ఇటువంటివారు





చాలామంది వస్తారు. కొంచెము నష్టం పెరుగుతూనే పొట్టిలు మొదలైనవాటికి వెళ్తారు. అక్కడ సారాయి, బీడీ మొదలైనవి తాగుతారు. అంతటితో సమాప్తం. సాంగత్య దోషము చాలా చెడ్డది. హంసలు, కొంగలు కలిసి ఉండలేవు. పతి హంసగా తయారవుతే, పత్ని కొంగగా ఉంటుంది. ఒక్కొక్క చోట స్త్రీ హంసగా ఉంటే, పురుషుడు కొంగగా ఉంటాడు. పవిత్రంగా ఉండమంటే, పురుషులు స్త్రీలను కొట్టి బాధిస్తారు. కొన్ని గృహాలలో అందరూ హంసలుగా అవుతారు కానీ నడుస్తూ-నడుస్తూ హంసల నుండి మళ్ళీ కొంగలుగా అవుతారు. మీరు స్వయం సుఖమునిచ్చేవారిగా అవ్వమని తండ్రి చెప్తున్నారు. మీ పిల్లలను కూడా సుఖమునిచ్చేవారిగా తయారుచేయండి. ఇది దుఃఖధామము కదా. ఇప్పుడు ఆపదలు చాలా వస్తాయి. దుఃఖముతో త్రాహీ-త్రాహీ(అయ్యో-అయ్యో) అని బాధపడ్తారు. ఆ తండ్రి వచ్చినా మనము తండ్రి నుండి వారసత్వము తీసుకోకుంటే చాలా ఆలస్యము(టూ లేట్) అయిపోతుంది. స్వర్గ సామ్రాజ్యమునిచ్చేందుకు తండ్రి వచ్చారు. కానీ వారు పోగొట్టుకుంటారు. అందుకే బాబా వద్దకు ఎల్లప్పుడూ దృఢ నిశ్చయము గలవాలనే తీసుకు రమ్మని బాబా ఎప్పుడూ చెప్తూ ఉంటారు. స్వయం అర్థము చేసుకొని ఇతరులకు కూడా చెప్పగలిగినవారిని తీసుకు రావాలి. అంతేకాని బాబా కేవలం చూసే వస్తువేమీ కాదు. శివబాబా కనిపించేవారు కాదు, మీ ఆత్మను ఎప్పుడైనా చూశారా? కేవలం తెలుసుకుంటారు. అదే విధంగా పరమాత్ముని కూడా తెలుసుకోవాలి. దివ్యదృష్టితో తప్ప వారిని ఎవ్వరూ చూడలేరు. సత్యయుగమును ఇప్పుడు మీరు దివ్యదృష్టితో చూస్తున్నారు. తర్వాత ప్రాక్టికల్ గా మీరు అక్కడకు వెళ్తారు. పిల్లలైన మీరు కర్మాతీత స్థితికి చేరుకున్నప్పుడు కలియుగము వినాశనమవుతుంది.

**మధురాతి మధురమైన అపూర్వమైన పిల్లలకు మాత - పిత, బాప్ దాదాల ప్రియస్మృతులు మరియు గుడిమార్లింగ్ ధారణ కారకు ముఖ్య సారము :-** ఆత్మిక పిల్లలకు ఆత్మిక తండ్రి సమస్తే.

1. ఈ పాత ప్రపంచాన్ని చూస్తున్నా బుద్ధి యోగము తండ్రి వైపు లేక నూతన ప్రపంచము వైపు జోడింపబడి ఉండాలి. కర్మేంద్రియాల ద్వారా ఎలాంటి వికర్మలు జరగకుండా గమనముంచాలి. ఎల్లప్పుడూ శుద్ధ కర్మలే చేయాలి. లోపల ఏదైనా జబ్బు ఉంటే సర్జన్ తో సలహా తీసుకోవాలి.
2. సాంగత్య దోషము చాలా చెడ్డది. ఈ దోషము నుండి స్వయాన్ని చాలా చాలా కాపాడుకోవాలి. స్వయాన్ని, పరివారాన్ని సుఖమునిచ్చేవారిగా తయారుచేయాలి. చదువుకునేందుకు ఎప్పుడూ సాకులు చెప్పరాదు.

**వరదానము :- “ మీ సర్వస్వాన్ని సేవలో అర్పించే గుప్త దాని పుణ్య ఆత్మా భవ ”**

ఏ సేవ చేసినా దానిని విశ్వకళ్యాణము కొరకు అర్పిస్తూ ఉండండి. ఎలాగైతే భక్తిలో ఎవరైతే గుప్తదానం చేస్తూ పుణ్యాత్మలుగా ఉంటారో, వారు -“సర్వుల మేలు కొరకు” అని సంకల్పం చేస్తారు. ఇలా మీ ప్రతి సంకల్పము సేవలో అర్పితం చేయాలి. ఎప్పుడూ నా కొరకు అనే కోరిక ఉంచుకోకండి. సేవ అందరి కొరకు చేయండి. ఏ సేవ అయితే విఘ్నరూపంగా అవుతుందో దానిని సత్యమైన సేవ అని అనరు. అందువలన ‘నాది’ ని వదిలి గుప్తమైన, సత్యమైన సేవాధారులుగా అయి, సేవ ద్వారా విశ్వకళ్యాణం చేస్తూ నడవండి.

**సెగ్లర్స్ :- “ ప్రతి విషయాన్ని ప్రభువుకు అర్పణ చేస్తే, రాబోయే కష్టాలు సహజంగా అనుభవమవుతాయి ”**